

राज्य माहिती संचयिकेत समाविष्ट करावयाच्या विभागांच्या माहिती संचयिकेचा आराखडा अंतिम करण्यासाठी समिती गठित करणेबाबत.

महाराष्ट्र शासन

नियोजन विभाग

शासन निर्णय क्र.रामास-२०१२/प्र.क्र.२२६/१२/का-१४१७

दिनांक: ७ सप्टेंबर, २०१२

प्रस्तावना :

शासन स्तरावर धोरणात्मक निर्णय घेण्यासाठी वेळोवेळी विहित प्रकारच्या माहितीची आवश्यकता असते. त्यासाठी राज्य, जिल्हा, तालुका व ग्रामस्तरावरील वेगवेगळ्या क्षेत्र, उपक्षेत्र तसेच लोकसंख्या याबाबत आर्थिक, सामाजिक, शास्त्रीय तसेच पर्यावरणसंदर्भात विविध विश्वासाह माहितीची आवश्यकता भासते. यास्तव दि.११/७/२०१२ रोजी झालेल्या मा.मुख्य सचिव यांच्या अध्यक्षतेखाली झालेल्या बैठकीत सर्वसमावेशक राज्य माहिती संचयिका (State Data Bank) तयार करण्याचा निर्णय झाला आहे. यानुसार प्रत्येक विभागात विभागीय सचिवांनी विभागात नोडल अधिकारी नेमावयाचा आहे. सदर नोडल अधिकारी, नियोजन विभागाने उपलब्ध केलेला सल्लागार व अर्थ व सांख्यिकी संचालनालयातील अधिकारी अशा ३ अधिकाऱ्यांचा उपगट प्रत्येक विभागात असेल. सदर उपगट संबंधीत विभागाची माहिती संचयिका तयार करण्यासाठी आराखडा तयार करेल. सदर माहिती संचयिकेचा आराखडा राज्य माहिती संचयिकेत समाविष्ट करण्यासाठी तिला अंतिम मान्यता देण्यासाठी समिती गठित करण्याचे प्रस्तावित आहे.

शासन निर्णय :-

२. राज्यात राज्य माहिती संचयिका (State Data Bank) तयार करण्यासाठी व या कामाचे संनियंत्रणासाठी प्रधान सचिव (नियोजन) यांच्या अध्यक्षतेखाली समितीची स्थापना करण्यात येत आहे. सदर समितीची रचना खालीलप्रमाणे असेल :-


(१) प्रधान सचिव (नियोजन)	- अध्यक्ष
(२) प्रधान सचिव (व्यय)	- सदस्य
(३) प्रधान सचिव (संबंधीत विभाग)	- सदस्य
(४) सचिव (माहिती व तंत्रज्ञान)	- सदस्य
(५) उप सचिव (नियोजन विभाग-का-१४१७)	- सदस्य
(६) अर्थ व सांख्यिकी संचालक	- सदस्य-सचिव

उपरोक्त समितीची कार्यकक्षा खालीलप्रमाणे राहिल-

- (१) विभागाच्या कामाचा नियतकालिक आढावा घेणे व विभागांच्या कामास मान्यता देणे व मार्गदर्शन करणे.
- (२) विभागवार तयार करण्यात आलेल्या माहिती आराखड्यास राज्य माहिती संचयिकेत समावेशनासाठी अंतिम मान्यता देणे.

३. राज्य माहिती संचयिका पूर्णतः विकसित होईपर्यंत समितीचा कालावधी राहिल.
४. समितीची बैठक २ महिन्यातून एकदा घेण्यात येईल.
५. सदर शासन निर्णय महाराष्ट्र शासनाच्या WWW.maharashtra.gov.in या संकेतस्थळावर उपलब्ध असून त्याचा संगणक संकेतांक २०१२०९०७१२१२०६१९०० असा आहे.

महाराष्ट्राचे मुख्यपाल यांच्या आदेशानुसार व नावाने,


(प्र.गं. मेस्त्री)

उप सचिव, महाराष्ट्र शासन

प्रति,

- १) मुख्य सचिव यांचे सचिव, मंत्रालय, मुंबई-३२.
- २) सर्व अपर मुख्य सचिव /प्रधान सचिव /सचिव, मंत्रालय, मुंबई-३२.
- ३) प्रधान सचिव (व्यय), वित्त विभाग, मंत्रालय, मुंबई-३२.
- ४) सचिव, माहिती व तंत्रज्ञान, मंत्रालय, मुंबई-३२.
- ५) प्रधान सचिव (नियोजन) यांचे वरिष्ठ स्वीय सहायक, नियोजन विभाग
- ६) संचालक, अर्थ व सांख्यिकी संचालनालय, मुंबई.
- ७) सर्व मंत्रालयीन विभाग, मंत्रालय, मुंबई-३२.
- ८) निवड नस्ती.